

Salim search new Indian Idol



सलीम-सुलेमान की जोड़ी के सलीम मर्चेट आजकल जरा ज्यादा ही उत्साहित हैं। इसकी वजह है कि इस बार वह सोनी के इंडियन आयडल में अपने आदर्श रहे अनु मलिक के साथ निर्णायक की भूमिका में सामने हैं और दूसरे वह नाइन एक्स के बच्चों के एक रियैलिटी शो में निर्णायकी के बाद युवाओं के सबसे बड़े गायकी के रियैलिटी शो में हिस्सेदार हैं, लेकिन इसके बावजूद वह शो में साधारण गायक नहीं, बल्कि एक ऐसे हरफनमौला को ढूँढ रहे हैं जो न केवल गायकी, बल्कि संगीत के साथ-साथ अभिनय का भी उस्ताद हो।

आयडल में देश भर से लाखों प्रतियोगियों का आडिशन करने के बाद 12 गायकों को इस प्रतियोगिता के आखिरी मुकाबले के लिए चुना गया है। संगीतकार और गायक सलीम मर्चेट का मानना है कि इस बार उन्होंने प्रतियोगियों को चुनने में बड़ी मेहनत की है और उनकी पूरी कोशिश है कि इस बार इंडियन आइडल के मंच के जरिए भारत को एक ऐसा गायक दे सकें जो हरफनमौला हो। वह कहते हैं कि देश भर के लाखों गायक युवाओं में से केवल 12 लोगों को चुनना चुनौती भरा काम था। मैं केवल सुर और ताल के आधार पर भी प्रतियोगी नहीं चाहता था, मैं चाहता था कि वे गीत-संगीत अभिनय से लेकर खुद को प्रस्तुत करने तक की कला में माहिर हों।

● फी.डे.